

سُورَةُ الْمُلْكِ

سُورَةُ الْمُلْكِ مکی سورت ہے۔ اس میں تیس (30) آیات ہیں۔

تعارف:

عربی زبان میں مُلْک کا معنی ہے: بادشاہی۔ اس سورت کی پہلی آیت میں بتایا گیا ہے کہ کائنات کی ساری بادشاہی اللہ تعالیٰ کے ہاتھ میں ہے۔ اسی لیے اس سورت کا نام سُورَةُ الْمُلْكِ ہے۔

سُورَةُ الْمُلْكِ بہت فضیلت والی سورت ہے۔ اس کے بارے میں حضرت محمد رَسُولُ اللہ ﷺ نے فرمایا: قرآن مجید میں تیس آیتوں کی ایک سورت ہے جو اپنے پڑھنے والے کے لیے سفارش کرے گی، یہاں تک کہ اسے بخش دیا جائے گا۔ (سنن ترمذی: 2891)

حضرت جابر رضی اللہ تعالیٰ عنہ فرماتے ہیں کہ حضرت محمد رَسُولُ اللہ ﷺ نے فرمایا: یہ سورت اللہ تعالیٰ کے عذاب کو روکنے تک سوتے نہیں تھے جب تک سُورَةُ السَّجْدَةِ اور سُورَةُ الْمُلْكِ کی تلاوت نہ فرما لیتے۔ (سنن ترمذی: 2892)

حضرت محمد رَسُولُ اللہ ﷺ نے فرمایا: یہ سورت اللہ تعالیٰ کے عذاب کو روکنے والی اور عذاب سے نجات دلانے والی ہے۔ یہ اپنے پڑھنے والے کو عذابِ قبر سے بچالے گی۔ (سنن ترمذی: 2890)

سُورَةُ الْمُلْكِ کا مرکزی موضوع "توحید، رسالت اور آخرت" ہے۔

مضامین:

سُورَةُ الْمُلْكِ میں بتایا گیا ہے کہ یہ دنیا ایک دن اپنی انتہا کو پہنچے گی۔ جن لوگوں نے اس کے اندر بالکل اندھے بہرے بن کر زندگی گزاری وہ جہنم میں جھونک دیے جائیں گے اور جنہوں نے اپنی عقل و فہم سے کام لیا اور اللہ تعالیٰ سے ڈرتے رہے، وہ اجرِ عظیم کے مستحق ٹھہریں گے۔

اس سورت میں کائنات کے بادشاہ اللہ تعالیٰ کی قدرت اور عظمت کا بیان ہے۔ کفر کے ہولناک نتائج سے ڈرایا گیا ہے اور بتایا گیا ہے کہ اللہ تعالیٰ کی پکڑ سے بے خوف نہیں ہونا چاہیے۔ اللہ تعالیٰ نافرمان بندوں کو دنیا اور آخرت میں سزا دینے پر قادر ہے۔

علمی و عملی نکات:

1. زندگی کا مقصد یہ ہے کہ لوگوں کا امتحان لے کر واضح کیا جائے کہ کون بہتر اعمال کرنے والا ہے۔ (سُورَةُ الْمَلِكِ: 2)
2. اللہ تعالیٰ ہر چیز سے خوب باخبر ہے۔ ہمارے سینوں میں چھپے ہوئے راز بھی اس کے علم میں ہیں۔ (سُورَةُ الْمَلِكِ: 14-13)
3. ہمیں اللہ تعالیٰ کی پکڑ سے بے خوف نہیں رہنا چاہیے، جو اللہ تعالیٰ کو ناراض کرتا ہے اللہ تعالیٰ اس پر عذاب بھیجتا ہے۔ (سُورَةُ الْمَلِكِ: 16-18)
4. قیامت کب آئے گی اس کا علم صرف اللہ تعالیٰ کو ہے۔ ہمیں قیامت کے دن کامیاب ہونے کی تیاری کرنی چاہیے۔ (سُورَةُ الْمَلِكِ: 26)

اِنَّا شَآءَا

(۶۷) سُورَةُ الْمَلِكِ مَكِّيَّةٌ (۷۷)

رَكْعَتَانِ

سورة الملك مکی ہے (آیات: ۳۰ / رکوع: ۲)

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا مہربان نہایت رحم فرمانے والا ہے

تَبَارَكَ الَّذِي بِيَدِهِ الْمُلْكُ وَهُوَ عَلَى كُلِّ شَيْءٍ قَدِيرٌ ۝

بہت ہی بابرکت ہے وہ (اللہ) جس کے دست (قدرت) میں ساری بادشاہی ہے اور وہ ہر چیز پر قدرت رکھنے والا ہے۔

الَّذِي خَلَقَ الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا ۝ وَهُوَ الْعَزِيزُ الْغَفُوْرُ ۝

جس نے موت اور زندگی اس لیے پیدا فرمائی تاکہ تمہیں آزمائے کہ تم میں سے عمل کے اعتبار سے کون اچھا ہے اور وہ بہت غالب بڑا ہی بخشنے والا ہے۔

الَّذِي خَلَقَ سَبْعَ سَمٰوٰتٍ طِبَاقًا ۚ مَا تَرٰی فِیْ خَلْقِ الرَّحْمٰنِ مِنْ تَفَوُّتٍ ۚ فَارْجِعِ الْبَصَرَ ۚ

وہ جس نے سات آسمان اوپر نیچے بنائے تم رحمن کی تخلیق میں کوئی فرق نہیں دیکھو گے تو تم نگاہ ڈالو (اور دیکھو)

هَلْ تَرٰی مِنْ فُطُوْرٍ ۝ ثُمَّ اَرْجِعِ الْبَصَرَ كَرَّتَيْنِ يَنْقَلِبْ اِلَيْكَ الْبَصَرُ خَاسِئًا

کیا تمہیں کوئی شکاف نظر آتا ہے؟ پھر تم دوبارہ نگاہ ڈالو نگاہ تھک بار کر تمہاری طرف ناکام

وَ هُوَ حَسِیْرٌ ۝ وَ لَقَدْ زَيَّنَّا السَّمٰوٰتِ الدُّنْيَا بِصٰبِیْحٍ

پلٹ آئے گی۔ اور یقیناً ہم نے آسمان دنیا کو چراغوں (ستاروں) سے زینت دی

وَجَعَلْنَاهَا رُجُومًا لِلشَّيْطَانِ وَاعْتَدْنَا لَهُمُ عَذَابَ السَّعِيرِ ⑤

اور انھیں شیطانوں کے مارنے کا ذریعہ بھی بنایا اور ہم نے ان کے لیے بھڑکتی آگ کا عذاب تیار کر رکھا ہے۔

وَالَّذِينَ كَفَرُوا بِرَبِّهِمْ عَذَابُ جَهَنَّمَ ۖ وَبِئْسَ الْمَصِيرُ ⑥

اور جنہوں نے اپنے رب کا انکار کیا ان کے لیے جہنم کا عذاب ہے اور وہ بہت بُرا ٹھکانا ہے۔

إِذَا أُلْقُوا فِيهَا سَمِعُوا لَهَا شَهِيقًا وَهِيَ تَفُورُ ۖ تَكَادُ تَمَيِّزُ مِنَ الْغَيْظِ ۖ

جب وہ اس میں ڈالے جائیں گے (تو) اس کی خوف ناک آوازیں سنیں گے اور وہ جوش مار رہی ہوگی۔ (ایسا لگے گا کہ) وہ غصہ سے پھٹ پڑے گی

كَلْبًا أُلْقِيَ فِيهَا فَوْجٌ سَأَلَهُمْ خَزَنَتُهَا أَلَمْ يَأْتِكُمْ نَذِيرٌ ⑧

جب بھی اس میں کوئی گروہ ڈالا جائے گا (تو) اس کے نگران ان سے پوچھیں گے کیا تمہارے پاس کوئی ڈرانے والا نہیں آیا تھا؟

قَالُوا بَلَىٰ قَدْ جَاءَنَا نَذِيرٌ فَكَذَّبْنَا وَقُلْنَا مَا نَزَّلَ اللَّهُ مِنْ شَيْءٍ ۖ

وہ کہیں گے کیوں نہیں یقیناً ہمارے پاس ڈرانے والا آیا تھا تو ہم نے (اسے) جھٹلایا اور ہم نے کہا کہ اللہ نے کوئی چیز نازل نہیں کی

إِنْ أَنْتُمْ إِلَّا فِي ضَلَالٍ كَبِيرٍ ۖ وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ ⑩

تم تو بہت بڑی گمراہی میں ہو۔ اور وہ کہیں گے اگر ہم سنتے یا سمجھتے تو ہم جہنم والوں میں نہ ہوتے۔

فَاعْتَرَفُوا بِذَنبِهِمْ ۖ فَسُحِقًا لِأَصْحَابِ السَّعِيرِ ۖ إِنَّ الَّذِينَ يَحْشَوْنَ رَبَّهُمْ بِالْغَيْبِ

تو وہ اپنے گناہ کا اعتراف کر لیں گے تو جہنم والوں کے لیے (اللہ کی رحمت سے) دُوری ہے۔ بے شک جو لوگ بغیر دیکھے

لَهُمْ مَغْفِرَةٌ ۖ وَ أَجْرٌ كَبِيرٌ ۖ وَ أَسْرَوْا قَوْلَكُمْ أَوِ اجْهَرُوا بِهِ ۖ إِنَّهُ

اپنے رب سے دُرتے ہیں ان کے لیے بخشش اور بہت بڑا اجر ہے۔ اور تم لوگ اپنی بات چھپاؤ یا اسے زور سے کہو (اللہ کو علم ہے) بے شک وہ

عَلِيمٌ بِذَاتِ الصُّدُورِ ۖ أَلَا يَعْلَمُ مَنْ خَلَقَ ۖ وَهُوَ اللَّطِيفُ الْخَبِيرُ ۖ هُوَ الَّذِي جَعَلَ

سینوں کے رازوں کو (بھی) خوب جاننے والا ہے۔ بھلا وہی نہیں جانے کا جس نے پیدا فرمایا ہے اور وہ نہایت باریک بین (ہر چیز سے) خوب باخبر ہے۔ وہی (اللہ) ہے

لَكُمْ الْأَرْضَ ذُلُولًا فَامْشُوا فِي مَنَاكِبِهَا وَكُلُوا مِنْ رِزْقِهِ ۖ وَإِلَيْهِ النُّشُورُ ⑤

جس نے تمہارے لیے زمین کو نرم (تابع) بنایا تو تم اس کے راستوں میں چلو پھرو اور اُس کے (دیے ہوئے) رزق میں سے کھاؤ اور اُسی کی طرف (قبروں سے) اٹھ کر جانا ہے۔

عَامِنْتُمْ مَّنْ فِي السَّمَاءِ أَنْ يَخْسِفَ بِكُمْ الْأَرْضَ فَإِذَا هِيَ تَمُورُ ۖ أَمْ أَمِنْتُمْ

کیا تم اُس سے بے خوف ہو جو آسمان میں ہے کہ وہ تمہیں زمین میں دھنسا دے تو اچانک وہ لرزنے لگے۔ کیا تم بے خوف ہو

مَّنْ فِي السَّمَاءِ أَنْ يُرْسِلَ عَلَيْكُمْ حَاصِبًا ۖ فَسَتَعْلَمُونَ كَيْفَ نَذِيرٌ ⑥

اُس سے جو آسمان میں ہے کہ وہ تم پر پتھر برسانے والی ہوا بھیج دے تو تم غفرب جان لو گے کہ میرا ڈرانا کیسا ہے؟

وَلَقَدْ كَذَّبَ الَّذِينَ مِنْ قَبْلِهِمْ فَكَيْفَ كَانَ نَكِيرٌ ۝۱۸ أَوْ لَمْ يَرَوْا إِلَى الطَّيْرِ فَوْقَهُمْ

اور یقیناً جو لوگ ان سے پہلے تھے انھوں نے (بھی) جھٹلایا تھا تو (دیکھ لو) میرا عذاب کیسا تھا؟ کیا انھوں نے اپنے اوپر پرندوں کو نہیں دیکھا

طَفُتٍ وَ يَفْقِضَنَّ ۚ مَا يُمْسِكُهُنَّ إِلَّا الرَّحْمَنُ ۚ إِنَّهُ بِكُلِّ شَيْءٍ بَصِيرٌ ۝۱۹

پروں کو پھیلاتے اور سمیٹتے ہوئے انھیں رحمن کے سوا کوئی تھا ہے بے شک وہ ہر چیز کو خوب دیکھنے والا ہے۔

أَمَنْ هَذَا الَّذِي هُوَ جُنْدٌ لَكُمْ يَنْصَرُّكُمْ مِنْ دُونِ الرَّحْمَنِ ۚ إِنَّ الْكَافِرُونَ إِلَّا فِي غُرُورٍ ۝۲۰

بھلا وہ تمھارا کون سا لشکر ہے جو تمھاری مدد کرے رحمن کے سوا کافر تو ہیں ہی دھوکا میں۔

أَمَنْ هَذَا الَّذِي يَرْزُقُكُمْ إِنْ أَمْسَكَ رِزْقَهُ ۚ بَلْ لَجُّوا فِي عُتُوٍّ وَ نُفُورٍ ۝۲۱

بھلا ایسا کون ہے جو تمھیں رزق دے اگر وہ (اللہ) اپنا رزق روک لے بلکہ وہ سرکشی اور (حق سے) نفرت میں اڑے ہوئے ہیں۔

أَفَمَنْ يَمْشِي مُكِبًّا عَلَى وَجْهِهِ أَهْدَىٰ أَمَّنْ يَمْشِي سَوِيًّا عَلَىٰ صِرَاطٍ مُسْتَقِيمٍ ۝۲۲

بھلا وہ شخص جو منہ کے بل اوندھا چل رہا ہے (وہ) زیادہ ہدایت والا ہے یا وہ جو سیدھے راستہ پر صحیح چل رہا ہے؟

قُلْ هُوَ الَّذِي أَنْشَأَكُمْ وَ جَعَلَ لَكُمُ السَّمْعَ وَ الْأَبْصَارَ وَ الْآفِئِدَةَ ۚ قَلِيلًا مَّا تَشْكُرُونَ ۝۲۳

آپ فرما دیجیے وہی تو ہے جس نے تمھیں پیدا فرمایا اور تمھارے کان اور آنکھیں اور دل بنائے (مگر) تم بہت ہی کم شکر کرتے ہو۔

قُلْ هُوَ الَّذِي ذَرَأَكُمْ فِي الْأَرْضِ وَ إِلَيْهِ تُحْشَرُونَ ۝۲۴ وَ يَقُولُونَ مَتَىٰ هَذَا الْوَعْدُ

آپ فرما دیجیے وہی تو ہے جس نے تمھیں زمین میں پھیلا یا اور اسی کی طرف تمھیں جمع کیا جائے گا۔ اور وہ (کافر) کہتے ہیں یہ (قیامت کا) وعدہ کب پورا ہوگا

إِنْ كُنْتُمْ صَادِقِينَ ۝۲۵ قُلْ إِنَّمَا الْعِلْمُ عِنْدَ اللَّهِ ۚ وَإِنَّمَا أَنَا نَذِيرٌ مُبِينٌ ۝۲۶

اگر تم سچے ہو؟ آپ فرما دیجیے بے شک (اس کا) علم تو صرف اللہ کے پاس ہے اور میں تو صرف واضح ڈرانے والا ہوں۔

فَلَمَّا رَأَوْهُ زُلْفَةً سَيِّئَتْ وُجُوهُ الَّذِينَ كَفَرُوا وَ قِيلَ هَذَا الَّذِي كُنْتُمْ بِهِ تَدْعُونَ ۝۲۷

پھر جب وہ اسے قریب آتا دیکھ لیں گے (تو) کافروں کے چہرے بگڑ جائیں گے اور کہا جائے گا یہ ہے وہ چیز جسے تم مانگا کرتے تھے۔

قُلْ أَرَأَيْتُمْ إِنْ أَهْلَكْنِي اللَّهُ وَ مَنْ مَعِيَ أَوْ رَحِمَنَا ۚ فَمَنْ يُجِيرُ الْكَافِرِينَ ۝۲۸

آپ فرما دیجیے بھلا تم دیکھو اگر اللہ مجھے اور میرے ساتھیوں کو ہلاک کر دے یا ہم پر رحم فرمائے تو کون ہے جو کافروں کو بچائے گا

مِنْ عَذَابٍ أَلِيمٍ ۝۲۹ قُلْ هُوَ الرَّحْمَنُ أَمَّنَا بِهِ وَ عَلَيْهِ تَوَكَّلْنَا ۚ فَسَتَعْلَمُونَ

دردناک عذاب سے؟ آپ فرما دیجیے وہ رحمن ہے ہم اس پر ایمان لائے اور اسی پر ہم نے بھروسہ کیا تو تم عنقریب جان لو گے

مَنْ هُوَ فِي ضَلَالٍ مُبِينٍ ۝۳۰ قُلْ أَرَأَيْتُمْ إِنْ أَصْبَحَ مَاؤُكُمْ غَوْرًا

کون کھلی گراہی میں ہے؟ آپ فرما دیجیے بھلا تم دیکھو اگر تمھارا پانی زمین میں بہت نیچے اتر (کر خشک ہو) جائے تو کون ہے جو تمھیں (زمین پر)

فَمَنْ يَأْتِيكُمْ بِسَاءٍ مَّعِينٍ ۝

بہتا ہوا پانی لاکر دے؟

مشق

درست جواب کی نشان دہی کریں۔

1

i ملک کا معنی ہے:

(الف) ستارہ (ب) آسمان (ج) بادشاہت (د) بادل

ii سُورَةُ الْهُلْكِ کی آیت کی تعداد ہے:

(الف) 20 (ب) 30 (ج) 40 (د) 50

iii حدیث نبوی ﷺ کے مطابق عذاب کو روکنے والی سورت ہے:

(الف) سُورَةُ الْهُلْكِ (ب) سُورَةُ الْقَلَمِ (ج) سُورَةُ الْحَاقَّةِ (د) سُورَةُ النَّجْمِ

iv قیامت کے آنے کا یقینی علم ہے:

(الف) اللہ تعالیٰ کو (ب) فرشتوں کو (ج) انبیاء کرام علیہم السلام کو (د) جنات کو

v نبی کریم ﷺ اللہ علیہ وسلم نے پہلے سے سُورَةُ الْهُلْكِ کے ساتھ تلاوت فرماتے تھے:

(الف) سورۃ السجدة کی (ب) سورۃ الزمزم کی (ج) سورۃ یوسف کی (د) سورۃ المائدہ کی

2 مختصر جواب دیجیے۔

i سُورَةُ الْهُلْكِ کو یہ نام کیوں دیا گیا؟

ii سُورَةُ الْهُلْكِ کا مرکزی موضوع تحریر کیجیے۔

iii سُورَةُ الْهُلْكِ کے علمی و عملی نکات میں سے دو تحریر کیجیے۔

iv سُورَةُ الْهُلْكِ کی فضیلت تحریر کیجیے۔

v سُورَةُ الْمُلِكِ کے مطابق انسان کی زندگی کا مقصد کیا ہے؟

سُورَةُ الْمُلِكِ پر تعارف اور مضامین کی روشنی میں تفصیلی نوٹ لکھیں

3

سرگرمیاں برائے طلبہ:

- سُورَةُ الْمُلِكِ کی تلاوت کی عادت بنائیں۔ خاص طور پر رات کو سونے سے پہلے سُورَةُ الْمُلِكِ پڑھنے کا اہتمام کیجیے۔
- رات کو تاروں بھرے آسمان کا مشاہدہ کیجیے اور اس منظر کو دیکھ کر جو اللہ تعالیٰ کی قدرت آپ کے ذہن میں آتی ہے وہ اپنے گھر والوں سے بیان کیجیے۔ یہ مشاہدہ آپ کی ذہانت میں اضافہ کرے گا۔
- سُورَةُ الْمُلِكِ کی فضیلت کا چارٹ بنائیں اور اسے کمر اجتماعت میں آویزاں کریں۔

ہدایات برائے اساتذہ کرام:

- طلبہ کو سُورَةُ الْمُلِكِ کے تعارف، بنیادی مضامین اور اہم نکات پر مشتمل تفصیلی، مختصر اور کثیر الانتخابی سوالات کے امتحانی جائزہ کے لیے تیار کیجیے۔